



IL-KUMMISSJONI
EWROPEA

Brussell, 22.11.2022
C(2022) 8280 final

REGOLAMENT DELEGAT TAL-KUMMISSJONI (UE) .../...

ta' 22.11.2022

li jemenda u jikkoreġi r-Regolament Delegat (UE) 2022/126 li jissupplimenta r-Regolament (UE) 2021/2115 tal-Parlament Ewropew u tal-Kunsill b'rekwiżiti addizzjonali għal ċerti tipi ta' intervent speċifikati mill-Istati Membri fil-Pjanijiet Strateġiċi tal-PAK tagħhom għall-perjodu mill-2023 sal-2027 skont dak ir-Regolament kif ukoll regoli dwar il-proporzjon għall-istandard 1 tal-kundizzjonijiet agrikoli u ambjentali tajbin (KAAT)

MEMORANDUM TA' SPJEGAZZJONI

1. KUNTEST TAL-ATT DELEGAT

Ir-Regolament Delegat tal-Kummissjoni (UE) 2022/126¹ ġie ppubblikat fil-31 ta' Jannar 2022 u ilu japplika mill-8 ta' Jannar 2022. L-Istati Membri ppreżentaw lill-Kummissjoni l-Pjanijiet Strateġiċi nazzjonali tagħhom tal-PAK sa mhux aktar tard mill-31 ta' Diċembru 2021 bil-ħsieb li jiġu approvati mill-Kummissjoni qabel il-31 ta' Diċembru 2022. Wara li rċevew dawk il-Pjanijiet Strateġiċi u l-eżami preliminari ta' dawk il-fajls imwettqa mis-servizzi tal-Kummissjoni, deher li kienu meħtieġa xi adattamenti tal-leġiżlazzjoni sekondarja sabiex tiġi żgurata applikazzjoni sikura tal-leġiżlazzjoni tal-Unjoni.

2. KONSULTAZZJONIJIET QABEL L-ADOZZJONI TAL-ATT

Saru konsultazzjonijiet, li kienu jinvolvu esperti mis-27 Stat Membru kollha, fi ħdan il-Grupp ta' Esperti dwar l-implimentazzjoni tal-Pjanijiet Strateġiċi tal-PAK stabbiliti skont ir-Regolament (UE) 2021/2115, b'mod partikolari matul il-laqgħat tat-22, tal-25 ta' Marzu u tal-31 ta' Mejju 2022. Dawn il-laqgħat ippermettew preżentazzjoni tal-ideat tal-Kummissjoni dwar il-kamp ta' applikazzjoni tal-att delegat u dwar il-modifiki meħtieġa tal-Artikoli 12(3), 14(g), 17(8), 22(5), 31(2), 32a u 33 tar-Regolament (UE) 2022/126, kif ukoll skambju ta' fehmiet mal-esperti. L-att delegat imbagħad ġie raffinat biex iqis l-osservazzjonijiet u l-kummenti tal-esperti. Wara l-konsultazzjoni ta' erba' ġimgħat li ntemmet fit-3 ta' Ottubru 2022, il-Kummissjoni rċeviet seba' osservazzjonijiet mingħand partijiet interessati. L-ebda waħda ma timplika modifiki għall-att legali propost.

3. ELEMENTI ĠURIDIĊI TAL-ATT DELEGAT

Dan l-att delegat jemenda l-Artikoli 12(3), 14, 17(8), 21(1), 22(4), 22(5), 23(1), 26(1), 27, 31(2), 31(7), 33, 40(3) u l-Anness II tar-Regolament (UE) 2022/126. L-att delegat jintroduċi Artikolu 32a ġdid fir-Regolament (UE) 2022/126.

¹ Ir-Regolament Delegat tal-Kummissjoni (UE) 2022/126 tas-7 ta' Diċembru 2021 li jissupplimenta r-Regolament (UE) 2021/2115 tal-Parlament Ewropew u tal-Kunsill b'rekwiżiti addizzjonali għal ċerti tipi ta' intervent speċifikati mill-Istati Membri fil-Pjanijiet Strateġiċi tal-PAK tagħhom għall-perjodu mill-2023 sal-2027 skont dak ir-Regolament kif ukoll regoli dwar il-proporzjon għall-istandard 1 tal-kundizzjoni agrikola u ambjentali tajba (KAAT) (ĠU L 20, 31.1.2022, p. 52).

REGOLAMENT DELEGAT TAL-KUMMISSJONI (UE) .../...

ta' 22.11.2022

li jemenda u jikkoreġi r-Regolament Delegat (UE) 2022/126 li jissupplimenta r-Regolament (UE) 2021/2115 tal-Parlament Ewropew u tal-Kunsill b'rekwiżiti addizzjonali għal ċerti tipi ta' intervent speċifikati mill-Istati Membri fil-Pjanijiet Strateġiċi tal-PAK tagħhom għall-perjodu mill-2023 sal-2027 skont dak ir-Regolament kif ukoll regoli dwar il-proporzjon għall-istandard 1 tal-kundizzjonijiet agrikoli u ambjentali tajbin (KAAT)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2021/2115 tal-Parlament Ewropew u tal-Kunsill tat-2 ta' Diċembru 2021 li jistabbilixxi regoli dwar l-appoġġ għall-pjanijiet strateġiċi li għandhom jiffasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013², u b'mod partikolari l-Artikolu 45, il-punti (a) sa (e), tiegħu,

Billi:

- (1) Ir-Regolament Delegat tal-Kummissjoni (UE) 2022/126³ jipprevedi rekwiżiti addizzjonali għat-tfassil tal-interventi li għandhom jiġu speċifikati fil-Pjanijiet Strateġiċi tal-PAK tal-Istati Membri. Xi wħud minn dawk ir-rekwiżiti jeħtieġ li jiġu ċċarati u kkoreġuti sabiex tiġi pprovduta ċertezza legali lill-Istati Membri u lill-benefiċjarji għat-tfassil u għall-implimentazzjoni tal-Pjanijiet Strateġiċi tal-PAK u t-tipi ta' interventi tagħhom.
- (2) F'konformità mal-Artikolu 12(3) tar-Regolament Delegat (UE) 2022/126, l-Istati Membri għandhom iqisu l-kostijiet addizzjonali mgħarrba u l-introjtu mitluf li jirriżulta mill-implimentazzjoni ta' interventi relatati mal-oġettivi agroambjentali klimatiċi, meta jiddeterminaw in-nefqa li għandha tiġi koperta. Meta jitqies li l-kost totali tan-nefqa huwa kopert fil-każ ta' investimenti f'assi tangibbli u intangibbli u għalhekk, li ma jeżisti l-ebda kost differenzjali, dawn l-investimenti ma għandhomx jitqiesu meta tiġi ddeterminata n-nefqa li għandha tiġi koperta li tirriżulta minn interventi relatati mal-oġettivi agroambjentali klimatiċi.
- (3) L-Artikolu 14 tar-Regolament Delegat (UE) 2022/126 jelenka l-oġettivi tal-interventi ta' promozzjoni, komunikazzjoni u kummerċjalizzazzjoni, li fosthom tiżdied is-sensibilizzazzjoni tal-konsumaturi dwar marki jew trademarks ta' organizzazzjonijiet tal-produtturi, assoċjazzjonijiet ta' organizzazzjonijiet tal-produtturi, organizzazzjonijiet tal-produtturi tranżnazzjonali, assoċjazzjonijiet tranżnazzjonali ta'

² ĠU L 435, 6.12.2021, p. 1.

³ Ir-Regolament Delegat tal-Kummissjoni (UE) 2022/126 tas-7 ta' Diċembru 2021 li jissupplimenta r-Regolament (UE) 2021/2115 tal-Parlament Ewropew u tal-Kunsill b'rekwiżiti addizzjonali għal ċerti tipi ta' intervent speċifikati mill-Istati Membri fil-Pjanijiet Strateġiċi tal-PAK tagħhom għall-perjodu mill-2023 sal-2027 skont dak ir-Regolament kif ukoll regoli dwar il-proporzjon għall-istandard 1 tal-kundizzjoni agrikola u ambjentali tajba (KAAT) (ĠU L 20, 31.1.2022, p. 52).

organizzazzjoni tal-produtturi. Dawk l-interventi jenhtieg li jigu estiżi għas-sussidjarji ta' dawk l-organizzazzjonijiet kif previst fir-regim preċedenti skont ir-Regolament Delegat tal-Kummissjoni (UE) 2017/891⁴.

- (4) Barra minn hekk, jenhtieg li jiżdied objettiv ġdid fil-lista ta' objettivi stabbiliti fl-Artikolu 14 tar-Regolament Delegat (UE) 2022/126 sabiex jigu inkluzi l-objettivi speċifiċi u settorjali stabbiliti fl-Artikolu 6(1), il-punt (i), u l-Artikolu 46, il-punt (i), rispettivament tar-Regolament (UE) 2021/2115.
- (5) Barra minn hekk, jenhtieg li jigi ċċarat f'paragrafu separat tal-Artikolu 14 tar-Regolament Delegat (UE) 2022/126 li l-obbligu li jintwerew l-emblema tal-Unjoni u d-dikjarazzjoni dwar il-finanzjament japplika għall-promozzjoni ġenerika u għall-promozzjoni ta' skemi tal-kwalità. Għalhekk huwa mehtieg li l-Artikolu 14 kollu jigi sostitwit b'test ġdid.
- (6) Fir-rigward tal-intervent ta' "ħsad bikri" kif imsemmi fl-Artikolu 17 tar-Regolament Delegat (UE) 2022/126, għall-kuntrarju ta' dak li huwa previst fil-paragrafu 8, il-punt (b), ta' dak l-Artikolu, l-Istati Membri jehtigilhom jiżguraw li l-prodotti maħsuda jigu denaturati sabiex jigi evitat li jerġghu jidhlu fil-katina tas-suq. Għalhekk dik id-dispożizzjoni jenhtieg li tiġi kkoreġuta kif xieraq.
- (7) Sabiex tiġi ggarantita ġestjoni sikura u tajba tal-fondi tal-Unjoni, huwa xieraq li jigi previst li l-ħlas tal-appoġġ jenhtieg li jkun ibbażat fuq kostijiet reali raġonevoli mgarrba mill-benefiċjarju. L-Artikolu 21(1) tar-Regolament Delegat (UE) 2022/126 jenhtieg li jigi emendat kif xieraq.
- (8) Il-kunsiderazzjoni ta' xi interventi tista' tikkontribwixxi għall-objettivi agroambjentali klimatiċi jew għall-objettivi tar-riċerka, l-iżvilupp u l-metodi ta' produzzjoni sostenibbli iżda wkoll għal objettivi oħrajn, irid jigi ċċarat kif l-Istati Membri għandhom jikkunsidraw dawn l-interventi bħala esklużivament marbuta ma' dawk l-objettivi u għandhom jghoddu dawn l-interventi bħala li jikkontribwixxu għall-15 % u għat-2 % tan-nefqa marbuta mal-objettivi agroambjentali klimatiċi jew mal-objettivi tar-riċerka, l-iżvilupp u l-metodi ta' produzzjoni sostenibbli. Għall-finijiet ta' simplifikazzjoni, in-nefqa marbuta ma' interventi li jikkontribwixxu b'mod sinifikanti u dirett għall-objettivi agroambjentali klimatiċi jenhtieg li titqies bħala li tikkontribwixxi esklużivament għal dawk l-objettivi. L-Artikolu 22(4) tar-Regolament Delegat (UE) 2022/126 jenhtieg li jigi emendat kif xieraq.
- (9) Sabiex jigi ċċarat kif l-Istati Membri għandhom jghoddu l-kontribuzzjoni tal-interventi għall-objettivi stabbiliti fl-Artikolu 46, il-punti (a) sa (k), tar-Regolament (UE) 2021/2115 u fl-Artikolu 57, il-punti (a) sa (k), ta' dak ir-Regolament, jenhtieg li jigu stabbiliti regoli speċifiċi fir-rigward tal-perjodu ta' żmien li għandu jigi kkunsidrat. Għalhekk, jenhtieg li jiżdied paragrafu ġdid fl-Artikolu 22 tar-Regolament Delegat (UE) 2022/126.
- (10) Fir-rigward tan-nefqa mħallsa għall-kostijiet amministrattivi u tal-persunal, l-Artikolu 23(1), il-ħames subparagrafu, tar-Regolament Delegat (UE) 2022/126 jipprevedi b'mod żbaljat limitu ta' 50 % tal-kost ġenerali għal "azzjonijiet u attivitajiet ta'

⁴ Ir-Regolament Delegat tal-Kummissjoni (UE) 2017/891 tat-13 ta' Marzu 2017 li jissupplimenta r-Regolament (UE) Nru 1308/2013 tal-Parlament Ewropew u tal-Kunsill għas-setturi tal-frott u l-ħaxix u tal-frott u l-ħaxix ipproċessat u li jissupplimenta r-Regolament (UE) Nru 1306/2013 tal-Parlament Ewropew u tal-Kunsill fir-rigward tal-penali li jridu jigu applikati f'dawk is-setturi u li jemenda r-Regolament ta' Implimentazzjoni tal-Kummissjoni (UE) Nru 543/2011 (ĠU L 138, 25.5.2017, p. 4).

kummerċjalizzazzjoni”. Għalhekk, dik id-dispożizzjoni jenhtieg li tiġi kkoreguta kif xieraq.

- (11) L-Artikolu 26(1) u l-Artikolu 27(2), it-tielet subparagrafu, tar-Regolament Delegat (UE) 2022/126 fihom regoli dwar il-livell massimu ta’ assistenza finanzjarja tal-Unjoni għall-irtirar mis-suq, b’mod partikolari fir-rigward tal-irtirar għad-distribuzzjoni b’xejn ta’ frott u ħxejjex ipproċessati elenkati fl-Anness V ta’ dak ir-Regolament Delegat magħmula minn prodotti rtirati. Wara t-tħassib tal-Istati Membri dwar l-implimentazzjoni ta’ dawk ir-regoli, jenhtieg li dawk id-dispożizzjonijiet jiġu ċċarati. Bil-għan li jiġi evitat kwalunkwe kumpens żejjed possibbli, l-appoġġ finanzjarju jenhtieg li jkun ibbażat, fost l-oħrajn, fuq il-prezz tas-suq medju tal-prodotti kkonċernati “meta joħorġu mill-organizzazzjoni tal-produtturi” fil-livell ta’ stadju ġdid u mhux fil-livell tal-ipproċessar. Barra minn hekk, il-ħlas *in natura* għad-distribuzzjoni b’xejn ta’ prodotti rtirati li jkunu qed jiġu pproċessati jenhtieg li jikkompensa biss għall-kostijiet tal-ipproċessar. Il-kostijiet tat-trasport jenhtieg li jiġu esklużi f’dan l-istadju mill-kalkolu tal-livell ta’ assistenza finanzjarja tal-Unjoni għall-irtirar mis-suq.
- (12) L-Artikolu 31 tar-Regolament Delegat (UE) 2022/126 jistabbilixxi regoli dwar il-kalkolu tal-valur tal-produzzjoni kummerċjalizzata fir-rigward tas-setturi msemmija fl-Artikolu 42, il-punti (a), (e) u (f), tar-Regolament (UE) 2021/2115. Madankollu, l-obbligu stabbilit fl-Artikolu 31(2), l-ewwel subparagrafu, tar-Regolament Delegat (UE) 2022/126 li jirrikjedi li l-Istati Membri jindikaw fil-Pjanijiet Strateġiċi tal-PAK tagħhom kif jiġi kkalkolat il-valur tal-produzzjoni kummerċjalizzata għal kull settur jenhtieg li ma japplikax għas-settur tal-frott u l-ħxejjex. Barra minn hekk, l-Artikolu 31(7) tar-Regolament Delegat (UE) 2022/126 jenhtieg li jipprevedi l-possibbiltà li jiġi kkalkolat il-valur tal-produzzjoni kummerċjalizzata fil-każ fejn sussidjarja tkun kopropjeta ta’ aktar minn organizzazzjoni waħda.
- (13) Bil-għan li tiġi evitata d-distorsjoni tal-kompetizzjoni fis-suq intern bejn il-membri ta’ organizzazzjonijiet tal-produtturi tranżnazzjonali jew assoċjazzjonijiet tranżnazzjonali ta’ organizzazzjonijiet tal-produtturi, jenhtieg li japplikaw kundizzjonijiet u regoli identiċi għall-membri kollha ta’ dawk l-organizzazzjonijiet irrispettivament mill-pożizzjoni ġeografika tagħhom. Għalhekk huwa xieraq li jiġi previst li jenhtieg li japplikaw il-kundizzjonijiet u r-regoli stabbiliti mill-Istat Membru fejn l-organizzazzjoni jkollha l-uffiċċju prinċipali tagħha. Għalhekk jenhtieg li tiġi stabbilita dispożizzjoni ġdida fir-Regolament Delegat (UE) 2022/126.
- (14) L-ammonti stabbiliti għall-kostijiet tal-kundizzjonament għall-irtirar mis-suq għad-distribuzzjoni b’xejn fis-settur tal-frott u l-ħxejjex jenhtieg li ma jitqisux bħala somom f’daqqa iżda pjuttost bħala ammonti massimi. Għalhekk jenhtieg li l-Artikolu 33 tar-Regolament Delegat (UE) 2022/126 jiġi emendat kif xieraq.
- (15) Bil-għan li skejjel pubbliċi fil-vitivinikultura li huma wkoll vitikulturi jkunu jistgħu jibbenefikaw minn interventi fis-settur tal-inbid, jenhtieg li l-Artikolu 40(3) jiġi emendat kif xieraq.
- (16) L-Anness II tar-Regolament Delegat (UE) 2022/126 jelenka tipi ta’ nfiq mhux eliġibbli għall-interventi settorjali msemmija fl-Artikolu 42 tar-Regolament (UE) 2021/2115. Il-kundizzjonijiet relatati man-nuqqas ta’ eliġibbiltà ta’ ċerti tipi ta’ nfiq jenhtieg li jiġu ċċarati sabiex jiġi limitat il-kamp ta’ applikazzjoni ta’ dak l-Anness. Għalhekk, l-Anness II jenhtieg li jiġi emendat.

- (17) Peress li dan ir-Regolament jistabbilixxi regoli dwar l-interventi settorjali, jenhtieg li japplika mill-1 ta' Jannar 2023, biex ikunu żgurati kundizzjonijiet ekwivalenti u ċertezza legali għall-Istati Membri u għall-benefiċjarji ikkonċernati minn dawk l-interventi settorjali.
- (18) Għalhekk, jenhtieg li r-Regolament Delegat (UE) 2022/126 jiġi emendat u kkoreġut kif xieraq,

ADOTTAT DAN IR-REGOLAMENT:

Artikolu 1

Emendi fir-Regolament Delegat (UE) 2022/126

Ir-Regolament Delegat (UE) 2022/126 huwa emendat kif ġej:

- (1) fl-Artikolu 12, il-paragrafu 3 huwa sostitwit b'dan li ġej:
- “3. Meta jiddeterminaw in-nefqa li għandha tiġi koperta, hlief għal investimenti f'assi tangibbli u intangibbli, l-Istati Membri għandhom iqisu l-kostijiet addizzjonali mgarrba u l-introjt mitluf li jirriżultaw minn interventi marbuta mal-oġettivi agroambjentali klimatiċi, u l-miri stabbiliti.”;
- (2) L-Artikolu 14 huwa sostitwit b'dan li ġej:

“Artikolu 14

Promozzjoni, komunikazzjoni u kummerċjalizzazzjoni

1. Meta, fil-Pjanijiet Strateġiċi tal-PAK tagħhom, l-Istati Membri jinkludu interventi ta' promozzjoni, komunikazzjoni u kummerċjalizzazzjoni fis-settur tal-frott u l-ħxejjex, fis-settur tal-inbid, fis-settur tal-ħops, fis-settur taż-żejt taż-żebuga u taż-żebug tal-mejda jew f'setturi oħrajn imsemmija fl-Artikolu 42, il-punt (f), tar-Regolament (UE) 2021/2115, fil-Pjanijiet Strateġiċi tal-PAK tagħhom għandhom jipprevedu li l-interventi koperti jsewgu wieħed mill-oġettivi li ġejjin:

- (a) iż-żieda fis-sensibilizzazzjoni dwar il-merti tal-prodotti agrikoli tal-Unjoni u l-istandards għoljin applikabbli għall-metodi ta' produzzjoni tagħhom fl-Unjoni;
- (b) iż-żieda fil-kompetittività u fil-konsum tal-prodotti agrikoli tal-Unjoni u ta' ċerti prodotti pproċessati magħmula fl-Unjoni u l-promozzjoni tal-profil tagħhom kemm fl-Unjoni kif ukoll barra minnha għal setturi għajr l-inbid;
- (c) iż-żieda fis-sensibilizzazzjoni dwar l-iskemi ta' kwalità tal-Unjoni kemm fl-Unjoni kif ukoll barra minnha;
- (d) iż-żieda fis-sehem mis-suq tal-prodotti agrikoli tal-Unjoni u ta' ċerti prodotti pproċessati magħmula fl-Unjoni, b'enfasi speċifika fuq is-swieq f'pajjiżi terzi li għandhom l-akbar potenzjal ta' tkabbir;
- (e) il-kontribut, fejn rilevanti, biex jitreġġgħu lura l-kundizzjonijiet normali tas-suq fis-suq tal-Unjoni fil-każ ta' tfixkil serju tas-suq, telf ta' fiduċja tal-konsumatur jew problemi speċifiċi oħrajn;
- (f) iż-żieda fis-sensibilizzazzjoni dwar il-produzzjoni sostenibbli;
- (g) iż-żieda fis-sensibilizzazzjoni tal-konsumaturi dwar il-marki jew it-trademarks tal-organizzazzjonijiet tal-produtturi, l-assoċjazzjonijiet tal-organizzazzjonijiet tal-produtturi, l-organizzazzjonijiet tranżnazzjonali tal-produtturi, l-assoċjazzjonijiet

tranżnazzjonali tal-organizzazzjoni tal-produtturi u s-sussidjarji tagħhom skont it-tifsira tal-Artikolu 31(7) ta' dan ir-Regolament fis-settur tal-frott u l-ħxejjex;

(h) id-diversifikazzjoni, il-ftuħ u l-konsolidazzjoni tas-swieq għall-inbejjed tal-Unjoni f'pajjiżi terzi u ż-żieda fis-sensibilizzazzjoni dwar il-kwalitajiet intrinסיċi tal-inbejjed tal-Unjoni f'dawk is-swieq. Referenza għall-orijini u l-marki tal-inbid tista' tintuża biss meta tikkomplementa l-promozzjoni, il-komunikazzjoni u l-kummerċjalizzazzjoni tal-inbejjed tal-Unjoni f'pajjiżi terzi;

(i) l-informazzjoni lill-konsumaturi dwar il-konsum responsabbli tal-inbid;

(j) iż-żieda fil-konsum ta' frott u ħxejjex friski jew ipproċessati billi tittejjeb is-sensibilizzazzjoni tal-konsumatur dwar dieti tajbin għas-saħħa, il-karatteristiċi nutrittivi tal-prodott, il-kwalità għolja tiegħu u s-sikurezza tiegħu.

2. L-Istati Membri għandhom jiżguraw li l-materjal promozzjonali għall-promozzjoni ġenerika u għall-promozzjoni tat-tikketti tal-kwalità jkollu l-emblema tal-Unjoni u jinkludi d-dikjarazzjoni dwar il-finanzjament li ġejja: "Liffinanzjati mill-Unjoni Ewropea". L-emblema tal-Unjoni u d-dikjarazzjoni dwar il-finanzjament għandhom jintwerew f'konformità mal-karatteristiċi tekniċi stabbiliti fir-Regolament ta' Implimentazzjoni tal-Kummissjoni (UE) 821/2014*.

* Ir-Regolament ta' Implimentazzjoni tal-Kummissjoni (UE) Nru 821/2014 tat-28 ta' Lulju 2014 li jistabbilixxi r-regoli għall-applikazzjoni tar-Regolament (UE) Nru 1303/2013 tal-Parlament Ewropew u tal-Kunsill rigward l-arrangamenti dettaljati għat-trasferiment u l-immaniġġar ta' kontribuzzjonijiet tal-Programm, ir-rappurtar dwar strumenti finanzjarji, il-karatteristiċi tekniċi tal-miżuri ta' informazzjoni, komunikazzjoni u viżibbiltà għal operazzjonijiet u s-sistema biex tiġi rreġistrata u tinħażen id-data (ĠU L 223, 29.7.2014, p. 7).";

(3) fl-Artikolu 21(1), l-ewwel paragrafu huwa sostitwit b'dan li ġej:

"Fis-setturi msemmija fl-Artikolu 42 tar-Regolament (UE) 2021/2115, l-Istati Membri għandhom jipprevedu l-ħlas ta' appoġġ abbażi tal-kostijiet reali mgarrba mill-benefiċjarju, appoġġati minn dokumenti, bħal fatturi, sottomessi mill-benefiċjarji għall-implimentazzjoni ta' intervent speċifikat fil-Pjan Strateġiku tal-PAK tagħhom.";

(4) L-Artikolu 22 huwa emendat kif ġej:

(a) fil-paragrafu 4, jiżdied is-subparagrafu li ġej:

"In-nefqa marbuta mal-interventi msemmija fl-Artikoli 11 u 12 ta' dan ir-Regolament li jsegwu l-oġettivi agroambjentali klimatiċi, iżda mhux esklużivament, għandha titqies bħala marbuta esklużivament ma' dawk l-oġettivi diment li dawk l-interventi jikkontribwixxu b'mod dirett u sinifikanti għal dawk l-oġettivi. In-nefqa shiħa għandha tingħadd fl-isfond tal-15 % u tat-2 % tan-nefqa taħt programmi operazzjonali kif imsemmi fl-Artikolu 50(7), il-punti (a) u (c), tar-Regolament (UE) 2021/2115, rispettivament, u fl-isfond tal-5 % tan-nefqa taħt interventi kif imsemmi fl-Artikolu 60(4) ta' dak ir-Regolament.";

(b) jiżdied il-paragrafu li ġej:

"5. In-nefqa marbuta mal-interventi msemmija fit-Titolu III, il-Kapitolu III, tar-Regolament (UE) 2021/2115 li tikkontribwixxi għall-oġettivi stabbiliti jew fl-Artikolu 46, il-punti (a) sa (k), jew fl-Artikolu 57, il-punti (a) sa (k), ta' dak ir-Regolament, għandha tingħadd filwaqt li jitqies il-perjodu tad-durata kollu tal-

programmi operazzjonali fil-każ tat-tipi ta' interventi msemija fl-Artikolu 42, il-punti (a), (d), (e) u (f), ta' dak ir-Regolament jew ta' kull sena finanzjarja fil-każ tat-tipi ta' interventi msemija fl-Artikolu 42, il-punt (c), ta' dak ir-Regolament.”;

- (5) fl-Artikolu 26, il-paragrafu 1 huwa sostitwit b'dan li ġej:

“1. Għat-tip ta' intervent “irtirar mis-suq għad-distribuzzjoni bla ħlas jew destinazzjonijiet oħra” msemmi fl-Artikolu 47(2), il-punt (f), tar-Regolament (UE) 2021/2115, fir-rigward tal-frott u l-ħxejjex elenkati fl-Anness V ta' dan ir-Regolament, il-kostijiet tal-kundizzjonament tal-prodotti rtirati għad-distribuzzjoni b'xejn imsemija fl-Artikolu 33 ta' dan ir-Regolament, miżjuda mal-ammont ta' appoġġ għall-irtirar mis-suq, ma għandhomx jaqbu t-80 % tal-prezz medju tas-suq tal-prodott ikkonċernat “meta johroġ mill-organizzazzjoni tal-produtturi” fi stadju ġdid fl-aħħar tliet snin preċedenti.”;

- (6) fl-Artikolu 27(2), it-tielet subparagrafu huwa sostitwit b'dan li ġej:

“L-Istati Membri jistgħu jawtorizzaw ħlas *in natura* mill-benefiċjarji tad-distribuzzjoni b'xejn lill-proċessuri tal-prodotti rtirati mis-suq u li jkunu qed jiġu pproċessati, meta tali ħlas jikkumpensa biss il-kostijiet tal-ipproċessar u meta l-Istat Membru li fih isir il-ħlas ikun adotta regoli li jiżguraw li l-prodotti pproċessati jkunu maħsuba għall-konsum mill-benefiċjarji finali msemija fl-ewwel subparagrafu ta' dan il-paragrafu. Għandu japplika l-limitu stabbilit fl-Artikolu 26(1).”;

- (7) L-Artikolu 31 huwa emendat kif ġej:

(a) fil-paragrafu 2, l-ewwel subparagrafu huwa sostitwit b'dan li ġej:

“Il-valur tal-produzzjoni kkummerċjalizzata għandu jiġi kkalkolat fi stadju ġdid jew fl-ewwel stadju tal-ipproċessar li fih il-prodott normalment jiġi kkummerċjalizzat, bl-ingrossa fejn il-prodotti jithallew jiġu kkummerċjalizzati bl-ingrossa, u ma għandux jinkludi l-kost ta' pproċessar ulterjuri jew ta' kundizzjonament ulterjuri jew il-valur tal-prodotti pproċessati finali. Għas-setturi msemija fl-Artikolu 42, il-punti (e) u (f), tar-Regolament (UE) 2021/2115, l-Istati Membri għandhom jindikaw fil-Pjanijiet Strateġiċi tal-PAK tagħhom kif jiġi kkalkolat il-valur tal-produzzjoni kkummerċjalizzata għal kull settur.”;

(b) fil-paragrafu 7, il-punt (a) huwa sostitwit b'dan li ġej:

“(a) minn organizzazzjoni tal-produtturi, assoċjazzjoni ta' organizzazzjonijiet tal-produtturi, organizzazzjoni tal-produtturi tranżnazzjonali, assoċjazzjoni tranżnazzjonali ta' organizzazzjonijiet tal-produtturi jew grupp ta' produtturi wieħed jew aktar; jew”;

- (8) fit-Titolu III, fil-Kapitolu II, tiżdied it-Taqsima li ġejja:

“Taqsima 4

***TIPI TA' INTERVENTI IMPLIMENTATI MINN ORGANIZZAZZJONIJIET TAL-
PRODUTTURI TRANŻNAZZJONALI U ASSOĠJAZZJONIJIET TRANŻNAZZJONALI
TA' ORGANIZZAZZJONIJIET TAL-PRODUTTURI***

Artikolu 32a

***Regoli li japplikaw għal tipi ta' interventi implimentati minn organizzazzjoni tal-produtturi
tranżnazzjonali u assoċjazzjonijiet tranżnazzjonali ta' organizzazzjonijiet tal-produtturi***

It-tipi ta' interventi taħt il-programmi operazzjonali implimentati minn organizzazzjonijiet tal-produtturi tranżnazzjonali u assoċjazzjonijiet tranżnazzjonali

ta' organizzazzjonijiet tal-produtturi għandhom jikkonformaw mal-pjan strateġiku nazzjonali u mar-regoli nazzjonali tal-Istat Membru, meta l-uffiċċju prinċipali tal-organizzazzjoni tal-produtturi tranżnazzjonali jew l-assoċjazzjoni tranżnazzjonali tal-organizzazzjoni tal-produtturi tkun tinsab f'konformità mal-Artikolu 14 jew 21 tar-Regolament Delegat tal-Kummissjoni (UE) 2017/891*.

* Ir-Regolament Delegat tal-Kummissjoni (UE) 2017/891 tat-13 ta' Marzu 2017 li jissupplimenta r-Regolament (UE) Nru 1308/2013 tal-Parlament Ewropew u tal-Kunsill għas-setturi tal-frott u l-ħaxix u tal-frott u l-ħaxix ipproċessat u li jissupplimenta r-Regolament (UE) Nru 1306/2013 tal-Parlament Ewropew u tal-Kunsill fir-rigward tal-penali li jridu jiġu applikati f'dawk is-setturi u li jemenda r-Regolament ta' Implimentazzjoni tal-Kummissjoni (UE) Nru 543/2011 (ĠU L 138, 25.5.2017, p. 4).”;

(9) L-Artikolu 33 huwa sostitwit b'dan li ġej:

“Artikolu 33

Kostijiet tal-kundizzjonament għal distribuzzjoni b'xejn

Il-ħlas tan-nefqa lill-organizzazzjoni tal-produtturi, lill-assoċjazzjoni ta' organizzazzjonijiet tal-produtturi, lill-organizzazzjoni tranżnazzjonali tal-produtturi, lill-assoċjazzjoni tranżnazzjonali ta' organizzazzjonijiet tal-produtturi relatata mal-kostijiet tal-kundizzjonament tal-frott u l-ħxejjex irtirati mis-suq għad-distribuzzjoni b'xejn taht il-programmi operazzjonali ma għandux jaqbeż l-ammont tal-kostijiet stabbilit fl-Anness VII.

L-ewwel paragrafu ma għandux japplika għall-frott u l-ħxejjex irtirati mis-suq fejn id-distribuzzjoni b'xejn isseħħ wara l-ipproċessar tagħhom.”;

(10) fl-Artikolu 40(3), jiżdied punt ġdid (c) kif ġej:

“(c) għal interventi kif imsemmi fl-Artikolu 58(1) tar-Regolament (UE) 2021/2115, implimentati minn skejjel pubbliċi fil-vitivinikultura li huma wkoll vitikulturi.”;

(11) fl-Anness II, il-Parti I hija emendata kif ġej:

(a) il-punt (2) huwa sostitwit b'dan li ġej:

“2. Rimborż ta' self meħud għal intervent li beda jiġi implimentat qabel il-bidu tal-programm operazzjonali.”;

(b) il-punt (12) huwa sostitwit b'dan li ġej:

“12. L-interventi msemmija fl-Artikolu 11 li ma jsirux fl-azjendi u/jew fil-bini tal-organizzazzjoni tal-produtturi, l-assoċjazzjoni ta' organizzazzjonijiet tal-produtturi, jew il-membri produtturi tagħhom, jew sussidjarja, jew entità f'katina ta' sussidjarji skont it-tifsira tal-Artikolu 31(7), jew soġġetti għall-approvazzjoni tal-Istat Membru, minn kooperattiva li hija membru ta' organizzazzjoni tal-produtturi.”.

Artikolu 2

Korrezzjonijiet għar-Regolament Delegat (UE) 2022/126

Ir-Regolament Delegat (UE) 2022/126 huwa kkoreġut kif ġej:

(1) fl-Artikolu 17(8), il-punt (b) huwa sostitwit b'dan li ġej:

“(b) il-prodotti maħsuda ma jiġux denaturati;”;

(2) fl-Artikolu 23(1), il-ħames subparagrafu huwa sostitwit b'dan li ġej:

“Għall-interventi ‘promozzjoni, komunikazzjoni’ u ‘azzjonijiet ta’ komunikazzjoni’ msemmija fl-Artikolu 47(1), il-punt (f), u (2), il-punt (l), tar-Regolament (UE) 2021/2115 u għall-azzjonijiet imwettqa mill-organizzazzjonijiet interprofessjonali u l-promozzjoni u l-komunikazzjoni mwettqa f'pajjiżi terzi kif imsemmi fl-Artikolu 58(1), l-ewwel subparagrafu, il-punti (i), (j) u (k), ta' dak ir-Regolament, in-nefqa mħallsa għall-kostijiet amministrattivi u tal-persunal imġarrba direttament mill-benefiċjarji ma għandhiex taqbeż il-50 % tal-kost ġenerali tal-intervent.”.

Artikolu 3

Dhul fis-sehh u applikazzjoni

Dan ir-Regolament għandu jidhol fis-sehh fis-seba' jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2023.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 22.11.2022

Għall-Kummissjoni

Il-President

Ursula VON DER LEYEN